

# “పిరాటపేర్వం” - “లొకే కోక్యాణ పారాయణం”

(మాఘ కృష్ణ త్రయోదశీ)

240

(11.03.2021 గురువారము)

॥ ఓం నమో వేంకటేశాయ ॥

**గురుధ్యానమ్**

ఆనందమానందకరం ప్రసన్నం జ్ఞానస్వరూపం నిజభావయుక్తమ్ ।  
యోగీంద్రమీడ్యం భవరోగవైద్యం శ్రీమద్గురుం నిత్యమహం నమామి ॥

**శ్రీనివాసధ్యానమ్**

కృష్ణాపతిం కృష్ణగురుం కృష్ణామిత్రమభీష్టదమ్ ।  
కృష్ణాత్మకం కృష్ణసఖం శ్రీనివాసం భజేఽనిశమ్ ॥

**లక్ష్మీధ్యానమ్**

విజ్ఞానవృద్ధిం హృదయే కురు శ్రీః సౌభాగ్యవృద్ధిం కురు మే గృహే శ్రీః ।  
దయాసువృద్ధిం కురుతాం మయి శ్రీః సువర్ణవృద్ధిం కురు మే గృహే శ్రీః ॥

**అథ సంకల్పః**

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య,  
శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన  
సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా  
క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం,  
రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప-  
తటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభివృద్ధ్యర్థం, సమస్త-  
పాపక్షయార్థం చ శ్రీమన్మహాభారతాంతర్గతే పిరాటపర్వణి యథాశక్తి పఞ్చపఞ్చాశతమాధ్యాయా-  
న్తర్గతశ్లోకపారాయణం శ్రీశివసహస్రనామస్తోత్రపారాయణం చ ఆచార్యముఖేన కరిష్యామహే॥

**శ్రీకృష్ణధ్యానమ్** - రుక్మిణీకేళిసంయుక్తం పీతాంబురసుశోభితమ్ ।  
అవాప్తతులసీగన్ధం కృష్ణం వందే జగద్గురుమ్ ॥

**దేవీధ్యానమ్** - యా దేవీ సర్వభూతేషు విష్ణుమాయేతి శబ్దితా ।  
నమస్తస్యై నమస్తస్యై నమస్తస్యై నమో నమః ॥

**వ్యాసధ్యానమ్** - వేదవ్యాసం స్వాత్మరూపం సత్యసన్ధం పరాయణమ్ ।  
శాన్తం చిత్తేంద్రియక్రోధం సశిష్యం ప్రణమామ్యహమ్ ॥

# శ్రీయోగోపాఖ్యాయే

॥ అథ విరాటపర్వణి పంచపంచాశత్తమోఽధ్యాయః ॥

## వైశమ్పాయన ఉవాచ

అపయాతే తు రాధేయే దుర్యోధనపురోగమాః ।  
అనీకేన యథాస్వేన శనైరాచ్ఛ్చస్త పాణ్డవమ్ ॥  
బహుధా తస్య సైన్యస్య వ్యూఢస్యాపతతః శరైః ।  
అధారయత వేగం స వేలేవ తు మహోదధేః ॥  
తతః ప్రహస్య బీభత్సుః కౌన్తేయః శ్వేతవాహనః ।  
దివ్యమస్త్రం ప్రకుర్వాణః ప్రత్యాయాద్రథసత్తమః ॥  
యథా రశ్మిభిరాదిత్యః ప్రచ్ఛాదయతి మేదినీమ్ ।  
తథా గాణ్డీవనిర్ముక్తైః శరైః పార్థో దిశో దశ ॥  
న రథానాం న చాశ్వానాం న గజానాం న వర్మణామ్ ।  
అనివిద్ధం శితైర్భాణైరాసీద్వ్యజ్జులమస్తరమ్ ॥  
దివ్యయోగాచ్చ పార్థస్య హయానాముత్తరస్య చ ।  
శిక్షాశిల్పోపపన్నత్వాదస్త్రాణాం చ పరిక్రమాత్ ॥  
వీర్యవత్త్వం ద్రుతం చాగ్ర్యం దృష్ట్వా జిష్ణోరపూజయన్ ॥  
కాలాగ్నిమివ బీభత్సుం నిర్దహంతమివ ప్రజాః ।  
నారయః ప్రేక్షితుం శేకుర్జ్వలంతమివ పావకమ్ ॥  
తాని గ్రస్తాన్యనీకాని రేజురర్జునమార్గణైః ।  
శైలం ప్రతి బలాభ్రాణి వ్యాప్తానీవార్కరశ్మిభిః ॥  
అశోకానాం వనానీవచ్చన్నాని బహుశః శుభైః ।  
రేజుః పార్థశరైస్తత్ర తదా సైన్యాని భారత ॥



## గోవిందనామసంకీర్తనాః

### అథ నవగ్రహావ్రాథానా

ఆదిత్యాయ చ సోమాయ మంగళాయ బుధాయ చ ।  
గురుశుక్రశనిభ్యశ్చ రాహవే కేతవే నమః ॥

### అథ క్షమావ్రాథానా

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

### అథ లోకక్షేమవ్రాథానా

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।  
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

### అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

### అథ మంగళమ్

శ్రీయః కాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥